

A newspaper dedicated to the cause of Human Rights

নহারোলগী খৌদাং এদিটোরিয়েল

খোঙজোম লানদি লোইখ্রে ঙমখৈগী ঙ্হৌদি লোইদ্রি

ইং ১৮৯১ এঙ্গলো মণিপূরী বারাদা লোইহলম শফে দাকপা বৃটিশকী মায়োজা মায়খীরগনি খঙনা খঙনা চ্হী চান্দা মীনাই ওইগদৌবগী শরুক নোংমতা ওইরবসু নিংতল্লা হিংলঙ্গা শিখিবনা হেমা ফৈ হায়বা রাখলোনাদা মণিপূরগী অপুনবগী শক্তম কন্ননবা খোঙজোমদা শোক্খিবা অকনবা লানফম অদুদা পাউনা ব্রজবাসি য়াওনা লমদম অসিগী খৌনা ফরবা অখৌবা কয়ানা পুসি কথিবা অদুবু নীংশিংদুনা চ্হী খুদিংগী এপ্রিল ২৩ না লাকপদা খোঙজোম দে নুমিং পালন পাঙথোক্খি। অখৌবশিং অদুগী মার খোঙল লীদুনা ঐখোয়সু ইরৈবাক ইরমদম কন্ননবা হোংনবদা ঐখৌদাং খরদি লৌফম থোক্খি হায়বা রাখলোনাদা চ্হী খুদিংগী খোঙজোম দে পালন অসি ষ্টেট ফক্সন ওইনা পাঙথোকপতা নত্তনা মণিপূরগী কাচিন কোয়া খুদিংমত্তা পালন অসি পাঙথোক্খনা মপুং ওইনা খোঙজোম লানফমদা মণিপূরগী লাম্মীশিং অদুবু লুচিংখিবা পাউনা ব্রজবাসিগী মফমদা হৈ-লৈ কংতুনা ইকাই খুম্বা উৎলি। খৌরমসিদা লৈবাক্কী ফন্নাইবা কয়সু শরুক যাদুনা লুচিংখা অসিগী ফিদমবু শক-শোন্দুনা ঐখোয়সু মখোয়গী মতুং ইন্দুনা ইরৈবাক ইরমদম ঙরুদবনি হায়না মচিন্দা ঙাং শরুকসু মখম্মোয় শেংদবনা মতম অদুদা লৈরহা মণিপূরগী অপুনবগী শক্তম নোংমা নোংমগী কায়থরকপতা নত্তনা লুচিংবশিংগী খৌশিল শোয়রকপদগী পীকখ্রবা মণিপূর অসিদা অককরা ফুরুপ খরনা মখোয় মখোয়গী ওইবা ষ্টেটশিং শেমগদবনি হায়না দাবী তৌদুনা খুংলায় পায়বগী ঙ্হৌদি ফাওবা চ্হিঞ্জিল্লি।

অপুনবা নাগালেন্দ অমগীদমক ভারত সরকারগী মায়োজা শান্তিগী বারী শামরিবা এনএসসিএন (আইএম)গী ঙমখৈ লৈতবা সিজফয়ার মণিপূরদা চ্হনবা য়ারোই হায়না অখৌবা-অখৌবী ১৮না থরায় কথিখবদগী ভারত সরকার অমসুং এনএসসিএন (আইএম) অনীগী মরজা তৌখিবা বেঙ্কোক দিল্লিরেসন ব্রিথদ্রো তৌখ্রবসু লমদম অসিদা লৈরিবা এনএসসিএন (আইএম)গী নোটেড কম্পশিংদি অদুমক লৈহল্পননা ওসিদি মণিপূরগী অপুনবগী শক্তমদা চাওনা অকিবা পীরক্খি। কুকি ফুরুপশিংগী ওইনসু পীকখ্রবা মণিপূর অসিগী মনুংদা মখোয়গী ওইবা ষ্টেট অমা শেমগদবনি হায়বা দাবীদা খুংলায় পায়দুনা ঙ্হৌদি চ্হিঞ্জিল্লিবশিং অসিগী মায়োজা ষ্টেট অসিদা পাল্লহা অমসুং লৈরিবা লৈঙাক অসিনা কনিঙুনা অমত্তা ফোঙনা হায়বা ঙমদ্রি। অহোইননা মণিপূর থুগায়নবা হোংনরিবা কাঙবুশিং অদুদা য়াদে হায়না হায়বগী মছৎতা থেমদুনা থল্লি। মসিদগী হেন্দোক্তুনা মণিপূর থুগায়নবা হোংনরিবা খুংলায় পায়বশিং অদুনা রিকমেন্দ তৌবা মীওইদা লোক সভাগী মীরেপ ফাওবা ওইহন্দুনা মীখল থেংনরি। অদুগুনা মীওইশিং অদুনা মীখলদা মায় পাকখিবা থোক্খবদি পাল্লিয়ামেন্টকী ফ্লোরদা লুপশিং অদুগী দিমান্দ অদু থবজা ওশোক্খবনি হায়না পুখৎলকপা তাবনি। মসি য়ান্না কিনিংঙাই ওইরি।

মণিপূরবু মচৎে কয়া থোক্কা থুগায়দনা অপুনবা নাগালিম অমা শেমগদবনি হায়বগী দাবী তৌরিবা এনএসসিএন (আইএম)গী ওইনসু মদু মঙাই। মখোয়না থাদোক্খিবা পোলিটিকেল পাটি অমবু মায় পাক্কা হোংনবদা নম্ফু শাসনগী খৌওং কয়া চখবদগী হেন্দোক্তুনা মখোয়গী মীরেপ্তা ডেট পীদে হায়দুনা হাংনবা হোংনখিবগী খৌদোক মীয়ান্না খঙনখিবা অদুনি। এনএসসিএন (আইএম)গী সিজফয়ার ষ্টেট অসিদা লৈতে হায়রবসু মখোয়গী নোটেড কম্পশিং মফম কয়াদা হাংদোক্খনা খুংলায় পায়দুনা ফোঙনা ওপরেট তৌরিবা কয়া অসিগী মায়োজা কনিঙুনা অমত্তা তৌবা ঙমদবা, সিজফয়ার লৈতবা মণিপূরদা কনিগী মখোয়গী কম্পশিং হাংহল্লিবনো হায়না ভারত সরকারগী মায়োজা শীংনবা ঙমদবা অসিনা খোঙজোম লানফম লোইখ্রবসু মণিপূরগী ঙমখৈগী ঙ্হৌদি লোইবা নাইদ্রি। মণিপূর মনুং খঙনগী নত্তনা যুগ্মখৈনরিবা মায়ান্না লোমদগীসু বোর্ড পিল্লর কয়া ফুড্জাক্কা মফম হোংদোক হোংজিন তৌদুনা নীংশিংবা খোঙ্জিও মতমদগী লৈরক্কা ক্কাখা খুলগী শরুকশিং ফাওবা মায়ান্না লমনি হায়না ক্কেইম তৌরক্খি। মিজোরামগা তাইনরিবা মণিপূরগী শরুকশিংদসু মার লালহৌলপশিংনা মখোয়গী ওইবা লমখৈ অমা শোশনবা হোংনরি। অদুনা ষ্টেট অসিদা হৌজিক লৈরিবা ঙমখৈগী রাখোক অসি হেমা কিনিংঙাই ওইরি। মীয়ামগী মীছৎশিংনা শেল্লিবা মতম মতমগী সরকারশিংনা ঙমখৈ কন্ননবা হোংনবগী মছৎতা শক্তিতবু পায়রগা লোইহরে হায়বগী রাখলদা অফ-ফতা খঙদবমখৈ রাজনিতিগী খুদোংচাবা লৌনবা হোংনবগী রাখলোনাদা হেমা মাঙ খারগা থবক তৌবনিদি খোঙজোম দে অসি ষ্টেট ফক্সন ওইনা পাঙথোক্খবগী রাখছোক কনি লৈরিবশে? মীয়ামগী ঙমখৈ কনবগী ঙ্হৌদি শরুক য়ারি হায়বা য়ানবা মমিংতগী ওইনা পালন খৌরম অসি পাঙথোকপা অমসুং মদুদা শরুক য়াবগী রাখছোক লৈতে। মীয়ামগী মীছৎ ওইরিবশিংনা তশেংনা কনগে হায়বগী রাখলোন লৈরবদি মণিপূর থুগায়নবা হোংনরিবশিং অদু কনা কনারনো হায়বদু মশক মুন্না খঙদোক্খনা মদুগী মায়োজা ফোঙনা থেংনবা চ্হই।

এদিটরদা থারকপা চিঠি

কৌক্কা শাগংলিবা নেমেল স্পোর্টস
য়ুনিভার্সিটি অথুবা মতমদা শাবা লোইশিনবীয়ু
 ইকাই খুঞ্জরিবা এদিটর,
 ভারতকী ওইনা শামবগী পরার হাউসনি হায়নরিবা মণিপূরদা শায়রোইশিংগী খুদোলনি হায়দুনা ইকাই খুম্ব জরিবা প্রাইম মিনিষ্টর নরেন্দ্র মোদিদা মে ২৬, ২০১৪ ইং প্রাইম মিনিষ্টর হেচ ওইবগা পীরকখিবা নেমেল স্পোর্টস যুনিভার্সিটি অসি চ্হী মডা ফারক্কা ফাওবা শাবা লোইশিন্দনা লৈরিবসি অথুবা মতমদা শাবা লোইশিন্দনা মপুং ফাবা নেমেল স্পোর্টস যুনিভার্সিটি অমা ওইহনবীয়ু হায়জরি।
 অদোমগী লৈশাংথেম খেলেক্ত্রো কৌক্কা ময়াই লেকাবি

ফণ্ডবশিংনা মশিং হেল্লিবা মীওইবগী মপোকনি



অচম্বতনা জয় ওই সমাজসিগী শেখরবশিংনা কথোকচবা হাওরুংবম শরত খুম্ন

ঐখোয় মীওইবশিংগী মরজা, খরনা নোংমগী চরা অনী ফাওবা চাবা ফন্দরি। চনবা লৈতবদগী চরা হেল্লগা পুসি লেল্লি। মীওই খরনা হেমা চশিনবদগী, মখল মখাগী লায়না ফাওবা নারি। অতোপ্লা মখলগী মীওই খরা অমনা, মীয়ান্না য়ান্না বানা তুংশিঞ্জবা পৈশাবু নমখাক তৌরগা বেঙ্কদগী লৌখোক্খি। অসিগুনা মীওইশিংগী মনুংদা, খুইদগী মমিং লৈরবা, হরানবা মকোক অমদি নিরাত মোদিদি। মহাক দাইমন্দ হায়বদি মণি মুক্তা লল্লোনবনি। খুইদগী কোক ফত্তা মীশিংগী মরজা মহাকসু অমনি হায়বা য়ারি।



উশম ধরমেন্দ্র ইমা লৈবাক্কীদমজনি

নিরাত মোদি না ইহান হানবদা পঞ্জাব নেমেল বেঙ্কদগী লুপা ফ্রোর ২৩,০০০ লৌখোক্খি। মহাক্কা পঞ্জাব নেমেল বেঙ্কদগী পৈশাবু নমখাক তৌরগা লৌখোকখিবসি হৌখিবা ইং শক ২০১১ দনি। অসুক য়ামত্ৰবা পৈশাবু নমখাক তৌরগা লৌখোকখিবসি বেঙ্কগীসু অশোয়বদি লৌফম থোক্খি। বেঙ্ক অমত্তা মরম চান্দা পৈশা ময়োক অমা লৌবা য়াবা নত্তে। নিরাত মোদি ফনা চাওবা বিজিনেসমেনওইরবসু, অসুক য়ামত্ৰবা পল্লিক মণি বুব বেঙ্ক ওখোরিতিচা মণ্ডেদা পীশিনখিবা অসি খুইদগী চাওনা লাল্লি। বেঙ্কনা ইন্টরনেট চাওনা ফংগনি খল্লগা পীখিবা মীয়ামগী পৈশা অদু কনি ওইখরে, হৌজিক্তি। মহাক্কা বেঙ্ক ওখোরিতি বু য়ান্না চাওনা মীনমখি।
 বেঙ্ক না পীখিবা লোনশিংসি পাল্লিবা সরকারগী অয়াবা য়াওরগা পীখিবা অমত্তা

নত্তে। শোয়রবা, বারাবা মতমদতনি, নিরাত মোদিদা য়ামত্ৰবা পৈশা লৌরগা, শিংবা ঙমদরে হায়না রিপোর্ট পীরকখিবসি। নিরাত মোদি অসি করহা মখলগী মীওইনো হায়বদুদি বেঙ্কনা, এজেন্সি অমত্তা, গভর্নমেন্টগী মীওই অমত্তা হায়দি থিগৎহৌবা নত্তরে। করহা মীওইনো খঙদনা অদুক য়ামত্ৰবা লুপা ফ্রোর ২৩,০০০ বু বেঙ্কনা বিজিনেসমেন অমদা পীখিবা অসি অশোয়বা ওফিসিয়েল দোকুমেন্টেসন খরদি লৈরবনি। অসিগুনা মীনমগী থবকশি, চাওখৎপা রাখিলা ইন্দিয়াদা তৌয়না থোক্খি। পঞ্জাব নেমেল বেঙ্কনা লৈরিবা পৈশাদু হুমাং তানা, তুমদ-চাদনা থবক শুরিবা মীওই কয়গী পৈশা য়াওরি। থবক বানা শুরগা জনবা পৈশাদু, থবক শুন্দবা মীনা নুংঙাইনা লৌখরে অমসুং লৌরি।

মীওইবগী লীচৎ শাজৎতা খুইদগী শাখিখিবসি খুইদগী চাওনা দ্রগ লল্লোনবা, নিয়গী করবার তৌবশিংসি, মাফিয়া কাঙবুসি মীওইবগী য়েক্কাবঙশিংসি শৌগৎপা, ফন্নাইবা অটোবশিং খরদু অদুম য়াওরি। ফণ্ডবদু ফৎতে, খঙনা খঙনা মতেং পীরি, শৌগৎলি। অদুগা ফণ্ডবশিংদগী মতেংসু মহিংসি য়ান্না ঙক্কাই ওইরিবনি...!!!

নিরাত মোদি হায়রিবা মীওই অসিসু ইন্দিয়গী প্রাইম মিনিষ্টর নরেন্দ্র মোদিগা পুরা ফোটে নম্মিমখিবগী পিকচরশিং, মেদিয়া চেলেলশিংদা য়াওখি। মহাকপু মতেং পাংবা, মীয়ান্না খনবা অটোবা ফন্নাইবা লে হায়বসিদি থরক্কা উৎলি। দিমোক্রেসি চৎপা লৈবাক্তদি মীয়ান্না খনবা মীওইশিংসি থবক মরুমদা রাভন

গা চপ মায়রবসু, মপালদনা শ্রী রামগী শক্তম উৎলি। মসি দিমোক্রেসিগী লায়নানি।
 হৌজিক নিরাত মোদি লুপা ফ্রোর ১৩, ৫৭৮ অসি পঞ্জাব নেমেল বেঙ্কতগী লোন শিংদবগী চেমরি। মহাকপু সিবিআই অমসুং ইনফোর্সমেন্ট দিপার্টমেন্টনা অমবা হৌরকপদা ইন্দিয়া থাদোক্কা, তুমিমা জুনুয়ারী ২০১৮ দা চেনখি। গভর্নমেন্টনা খঙনা খঙনা মহাক অমসুং ইন্স মনুংগী মীওইশিং থাদোকখিবনি। ইন্দিয়গী মফম খুদিংদা ফণ্ডবশিংগী কাঙবু লৈরি। মখোয়বু মতেং পাংবা গভর্নমেন্টসু

...মীওইবগী লীচৎ শাজৎতা খুইদগী শাখিখিবসি খুইদগী চাওনা দ্রগ লল্লোনবা, নিয়গী করবার তৌবশিংসি, মাফিয়া কাঙবুসি মীওইবগী য়েক্কাবঙশিংসি শৌগৎপা, ফন্নাইবা অটোবশিং খরদু অদুম য়াওরি। ফণ্ডবদু ফৎতে, খঙনা খঙনা মতেং পীরি, শৌগৎলি। অদুগা ফণ্ডবশিংদগী মতেংসু মহিংসি য়ান্না ঙক্কাই ওইরিবনি...!!!

অদুম লৈতবা নত্তে। অদুদদি মীওইবা ঐখোয়গী পুসিসি কদায় ফাওবা অচুয়া অশেংবা পুসি মহিংসে?
 হন্দক ইকুই কুইদনা নিরাত মোদি অসি য়ুনাইটেড কিংডমদা লুপা ফ্রোর ৭৫ পীবা ব্লেক্ট অমদা লৈরি হায়বা পাউচেশিংদা থেংনখি। পাউচেশি পাউনি। মীওইনা উবদি নত্তে। অদুগা মহাক্কা লিংলিবা জেক্টেট অদুগী মমলনা লুপা লাক্কা ৯ পী হায়না ইরি। অসিগুনা মীওইশিংবু শৌগৎপা হায়বসি পুসিদু মইহে য়ানবা মপোক্তি নত্ত্বেবনি। অফকগী অমসুং ফণ্ডবগী অরোইবা অমদি নোংমদি শোয়দনা লৈগনি। মীয়ান্না ঙ্হেখনি হায়না খুরকনিবা শ্রী ভগরান রাম, যিশু খুইনখিবসি ফণ্ডবশিংগী মরজা য়ান্না অরোইবা পুসি লেনখি।
 মীওইবা ঐখোয়গী পুসিদা লেংদনা নিংশিংহল্লিবসি পুসিগী অরোইবা পরেং অদুনি।

অহাওবা নুংতিগী চারবদি মতুংদা করিসু নিংশিংলোই। অদুগা নোংমতং করিসু চাবা ফণ্ডবদি শোয়দনা নিংশিংলি। নুংঙাইবা হায়বসিদি মিংকুপ খরগীদনি। পুসিগী লানফমদি অরোইবা মিংকুপ মথং মথং লাছোক্কা চৎপা অদুনি। মীওইবগী মপোকসি নিরাত মোদি গুনা মখোয়গী পুসি মহিংসু নত্তে। ইন্দিয়গী প্রাইম মিনিষ্টরসু মীয়ান্না উরিবা অসিনি, লম কেয়বা, রাজাও ঙ্গুংবা, মফম খুদিংদা মহাক্কী ফোটে থেংপা। অসিগুনা মওংগী প্রাইম মিনিষ্টর অমত্তা ইন্দিয়াদা পানখিদি। মতুংদেসু থোক্কাই।

লৈবাক অমদা অহোংবা, অফবা পুরকপা হায়বসি প্রজা মীয়ান্না পুরক্কাদৌবনি। ফন্নাইবা খরনা মিহিশিংনা পংলাও লাওবনা লৈবাক অমদা কনি দিল্লপমেট্ট জাদৌগে? অফবা থবক হায়বসি অফবা মীগী খুদানি। ফণ্ডবা মীনা, অফবা থবক থক জৌরোই। চীমা ঙ্গুংবা রাবু, থবক ওইনা কদায় ফাওবা পাঙথোক্কাবশে? মীওইবা ঐখোয়গী শকওং শক্তম হায়বসিসু য়ান্না লুরস্মী। মায়দা অরিবা মমিসি, য়ান্না চ্হী শক্তমনি। ঐখোয় ইশানা ইশাবু করহা মখলগী মীওইবনো হায়বদু খঙজগদৌবনি।

ঐখোয়গী পুসিসি সনা লুপা দাইমদগী মরজা তাওদুনা হিংবদু নত্তে। লৈখোম লৈনাং ফণ্ড-হাওদি মরজা হিংবদু য়ান্না লৈরি। খুইদগী মরু ওইরিবদি মীওইবা ঐখোয়গী মতিক মণ্ডপ অসিনি। ধর্ম অমত্তা ফণ্ডবা থবক ত্রে হায়দে। মী হাংলু অমত্তা হায় দে। নুশি-চট্টো মতেং পাংনো হায়রিবনি। য়ুমথোং খুদিংদা লাংলিবা মন্দিরগী অর্থু কদায় ফণ্ডবা লুপা পুসিসি চ্হল্লিবশে?
 পুসিসিদি অনীগী সনা রা ঙ্গুংবগী খৌইনা দরকর লেতে খঙ্গে। ঐখোয় অয়াক্কী মপোকসি মায়খীরবা মীওইবগী মপোকনি। মসিগী মরমদি ঐখোয় অয়াক্কা অচুয়া অশেংবা পুসি লেন্দে। অমোংপনা থল্লবা পুসিনা অয়াক্কা। হক্কাংদা ফি অঙ্গেবনা লৈতেলবসু, থম্মোয়াদি অমুবা মচুনা কুপ্খি। অসি ওইরদি, মীওইবা ঐখোয়গী মপোক।

খোঙজোম লালগী নীংশিং খৌরমনা লাকপসিদা



উশম ধরমেন্দ্র ইমা লৈবাক্কীদমজনি

বাক্খিবনি। নিংখৌমচা মশেল নিংখৌ খুভামত্ৰু মীহৌবা। য়াক্কা য়াক্কা হায়না ব্যাবহার তৌনরগা থাঙ শংনবগী রাজনিতি। ভৈয়্যচন্দ্র মহারাজকী তুন্দা লাকপা মহাক্কী মচাশিং লাবন্যচন্দ্র, মৌশুচন্দ্র নিংখৌ খুভাম মুলবগী লাল্লোংদা মচিন মনাওশিংগী মখুংতা মখরগী থাখি। মখংদনা চৌরজিৎ মহারাজনা নিংখৌ ওইরক্কা মার্জিৎনা চৌরজিৎকী মখতা লালহৌবা। মায়খীরবদা অরা নিংখৌগী মতেং লৌবা অদুগা অমুকসু মার্জিৎনা মহাক্কা নিংখৌ ওইরবদি অরাদা কবো তম্পাক পীগনি য়াথোকখিবা। কোন্না নিংখৌ ওইরক্কা মতমদা হায়নখিবা কয়া মার্জিৎনা ঙকখিবদা অরা নিংখৌদা ইকাই খুম্বা উৎপা চৎখিবদা পুন্মক অসিগী মখতা মমাঙউদা মেদিং পামহেবগী মতমদা অরাশিংবু মীতেপশিংনা য়ান্না লাকচনা তৌখিবগী লমন খুগে হায়দুনা অরা নিংখৌনা জেনরেল মহাবন্দুলা থারক্কা মীতে লৈবাক চাইখায়খিবনি। অরাশিংগা মায়োক্কা ঙমদদুনা মীতে নিংখৌ মার্জিৎ মণিপূর থাদোক্কা ক্কাখর লৈবাক্তা চেনখিবনি। মীচম প্রজাশিং পুন্মক মখুই হিংনবা চেনত্ৰবা খুজ্কা লানশিরবা উউ-অউবা মণিপূর মচাশিং নুপী অঙাং খাঙনা হুংপা অদুগুনা তমখিরবা খৌদোক্কা, চ্হী তরেং খুজ্কাপা। মালেমসিদা মীতে হায়বা কাঙলুপসি থম্মরোই হায়বগী খৌদৌনি অরাশিংনা মীতে শিংদা উৎখিবা চখখিবা হিংসাগী থবকশিংদু। লাঞ্জেলত্ৰবা নিংখৌমচাশিং ক্কাখর লৈবাক্তা উমদুনা মণিপূরগী নিংতল্লা হঞ্জিল্লবা পোরম য়াৎখি। ইরুজনিংবগা থোক্কা তেপকপা হায়বদুনি। মরাই হাইগেংলক্কা বন্দিজশিংগী শক্তিবু ইষ্ট ইন্দিয়া কম্পেনি না নমখা পান্দী। নাকল অমরোমদা মণিপূরগী নিংতল্লা বন্দিজশিংগী মখুংতগী মণিপূরগী নিংতল্লা হঞ্জিল্লবা পান্দী। অসুন্না ইষ্ট ইন্দিয়া কম্পেনিগী মতেংনা নিংখৌমচা গণ্ডির সিংহ অমসুং নরসিংহনা মণিপূর লেডি শেমগৎতুনা মণিপূরগী নিংতল্লা লাজ্গী লাল্লোং য়াৎখি। অসুন্না ইংরেজশিংগী মতেংনা নিংখৌমচা গণ্ডির সিংহ অমসুং নর সিংহগী লমজিং মখাদা অরাশিংগা অকনবা লাল শেক্কাদুনা মণিপূরগী নিংতল্লা হঞ্জিল্লহনখি। নিংখি তুরেল লামা অরাশিংবু তাডোকখি। গণ্ডির সিংহনা নিংখৌ ওইদুনা পানখি। তেত্ত্ৰকা থমজরিবসি মণিপূরগী পুরারীগী অকা অকুমদুনি। মতাংসিদা রাহংসিমসু হংবা য়াই, নিংখৌমচা গণ্ডির সিংহ নরসিংহ, মচিন মনাওনা ইষ্ট ইন্দিয়া কম্পেনিগী মতেং লৌদুনা মণিপূর হন্দোক্কাবদি মণিপূরগী মরাইবক কনি ওইরমগদগে হায়দুনা। পুরারীদা তাক্কা নিংখৌ খুভামত্ৰু মীহৌবা নিংখৌমচাশিংনা নিংখৌ খুভাম ফংনবা হোংনবদা অঙগা পাইয়ে শীজিগে। মীরেবাক্কী মতেং লৌই তুংগী পোরম য়েংদনা তুংদা কায়রক্কা রাফম কয়া য়াথোক্কাই। মদুগী পোলোই ফংই। লৈবাক নিংখৌনা মপোক্ত শোল্লগা মীচম প্রজা রাই। লৈবাক কাংখোং চাই। থরায় কয়া মাঙই। নুংশিরবা মরমদম থাদোক্কা

মীরমদা শাইদাংবা ওই।
 অমুকসু মণিপূরগী পুরারীদা 'এঙ্গলো মণিপূরী বার' করদিগী থোকখি? মখোয়গী সন্মাজ্যাদা নুমিং তাবা লৈতে হায়নরিবা ইংরেজশিংনা মখোয়গী লোইহলম লৈবাক মালেম পুথিবি শিনবা থুংনা শন্দোরকই। হায়নে, বৃটিশ সন্মাজ্যাদা নুমিং তাবা লৈতে হায়দুনা রাইহে পরেংসিমক্কা লোইহলম লৈবাক্কী প্রজাশিংবু খেইদোক্কা ইংরেজশিংগী মফমদা কোক নোন্না চৎহয়বগী চাউরবা দ্খিখল পী। মহারাজ চন্দ্রকৃতি না থুপত্ৰবদা মজাইবুংঙে অহল সুরচন্দ্রনা (খৃঃ ১৮৮৬-১৮৯০) মণিপূরগী নিংখৌ ওই। ময়ান্নাওনা নিংখৌ ওইরি মতাঙম মনাওইবুংঙে পাকাসনানা মীতে লৈবাক্তা হাইনা হুয়া পাল্লি। মহাক্কী মতোদা পোকমিদবা মমা তিয়দবা মচিন মনাওশিংনা খৌইরাং খৌইশাওঁনে য়ানিংদে। মহাক্কা তৌনিংবতা তৌবা মতো মনাওনা তৌবনি খন্দুনা মহারাজ সুরচন্দ্রনা খঙশিন উশিল্লদে। মহারাজকী মতোদুনা পোকমিদবা মনাওশিং খমথেংনা রাইহে। পোকমিদবা মনাওশিংগী মায়কৈদগী অহল নিংখৌমচা কুলচন্দ্রনা ওইজরবসু মাষ্টর মাইন্দি নিংখৌমচা টিকেদ্রজিৎনি। মঙোন্দা লমজিং লমতাক্কাবনা অহল ওইরবা থাঙল জেনরেলনি। পেদবা মচিন মনাওশিংগী অশাওবা কোনুংগী লালহৌ ওইনা লাকই। সেপ্টেম্বর ২১ ইং শক ১৮৯০ গী অহিং নোংয়াইদা মহারাজগী সনা সঙ্গাই কৈরক থাদুনা নোংমৈ কাপশিল্লি। মনাওশিংগা লানবানরমদনা মহারাজ সুরচন্দ্র সনা কোনুং থাদোক্কা বৃটিশ রেসিডেন্সিদা চেনখি। পোলিটিকেল এজেন্টা লানবাংবীয়ু হায়জখি। বৃটিশকী মীশিং য়ামদবা লাম্মীশিং অমদি মণিপূরগী সনা কোনুংগী অঙম অখৌশিংনা নিংখৌমচা টিকেদ্রজিৎকী মায়কৈদা লৈবদু উগা মহারাজ সুরচন্দ্রগী রাফমদু পোলিটিকেল এজেন্টা য়ারমদে।

নিংখৌমচা কুলচন্দ্রনা মণিপূরগী নিংখৌ ওইহে। মণিপূরদা থোকখিবা ঙ্গাং পুন্না যুবরাজ টিকেদ্রজিৎকী খুজিল খৌরাংনি হায়দুনা বৃটিশ সরকারনা ফনবা হোংনরক্কা মদুগী দায়ভু পুন্মক পুরদুনা অসামগী চিফ কমিশনার মণিপূরদা লাকই। টিকেদ্রজিৎপু নমদুনা ফনবা হোংনে। মায় পাঙে অহিংদা লোন্না টিকেদ্রজিৎকী সনা শঙ্গাইদা লান্দাদুনা ফানবা হোংনবা মণিপূরগীয়া খুংকা খুংকা হকথেংননা শোক্কা খিবা লালদুনা নুপী অঙাং কয়া শিখি। বৃটিশ ওফিসার মঙা মণিপূরগী লানফম ওইখি। মমৈখংদা থাঙল জেনরেলগী য়াখৎদগী মখোয় মঙা শঙলিংবগী খুংতা শিমখি।
 বৃটিশ ওফিসার মঙা হাংখিবগী পাউ তাবদা বৃটিশ সরকারনা মায়কৈ অম্মদগী হায়বদি কোহিমা, ক্কাখর অমদি তমু লোমদগী লাম্মী তেঙ্গোল ৩ থাজিল্লতুনা মণিপূর লৌশিমবা লান্দারকখি। পুন্মকসিগী খুইদগী

কনবা লানফমনি। তমুলোমদগী লাকপা বৃটিশ তেঙ্গোলগা খোঙজোমদা শোক্কা খিবা খোঙজোম লাল। য়েক্কাবনা লাম্মী মশিং য়ান্না হেল্লি। মসিগী মখতা খুংশু খুংলাই ফবা হেল্লি হায়বসু লৌইনা খঙই। অদুবু মীগী মীখা পোং দুনা লেগদবনি শরুক নোন্না নোন্না য়েক্কাবনা লানবানরমদা শিখিবনা হেমা ফৈ ফোন্না শোক্কা খিখনি নিংতল্লগী লাল। খোঙজোমগী লানফমদা মীতে অখৌবশিং পাউনা ব্রজবাসি, চিংলেনসনা, হৈরাংখোংজানচিংবা কয়া মমা লৈবাক্কীদমত্তা থরায় থাখি।
 তেত্ত্ৰকা থমজরিবসি মতমদগী মীতে অখৌবশিং নিংতল্লবু লুনা খঙগা মরৈবাক মজাতিবু য়ান্না লুনা খঙগা কাঙবুনি। পাক চাউরবা বৃটিশকী লাম্মীশিংদুগা লানবানবদা নোন্না থোক্কনি খঙই। অদুবু মথক থোংবগী য়াখৎ পুরদুনা লৈজরিবা খুংশু খুংলাই খরদু শাগোমদুনা ইমা লৈবাক্কীদমত্তা হনবা লৈতনা অরোইবা মীংকুপ ফাওবা হনবা লৈতনা লাছৎনখি। অসিগুনা খৌনা লিংজেল অসিনি। ঐখোয়না ঐখোয়গী ইপা ইপুশিংদগী তমগদবসি।
 লাইওইত্ৰবা মণিপূরগী ইপা ইপুশিংদুনা খুংতা থাঙশাং পায়রগা অরোই হেংদোং শাগোমরগা শাগোল খুরুপ থাদুনা য়েক্কাবশিংগা লাছৎনদুনা চ্হী কয়া নিংতল্লা ঙাক্কা লাক্কা ইরমদম মতম অমদা মশাগী থোকচবা পোথোক্তনা চাবা থকপা কোমজরহা ওসিদি চাক্কা ফিনিবা লৈবাক ওল্লে। হিরম খুদিংদা মীপাল তাংলে। ভারত পুনবগী চ্হী ৭০ গী লিঞ্জল অসিদা নোংমগী তঙাইফদনা চ্হল্লিবা পোথোক্তনা পুন্মক মপান্দগী পুশিল্লক্কা অমুকসু মীতেপা মীয়ানচা কয়া নোংমা নোংমগী লেপ্তনা হাইজিল্লকপনা লমদমসিগী য়েলহৌমীশিং মতম খরগী তুংদদি মুংখিবা য়াবগী অকিবা লৈরে।
 নাকল অমরোমদা, লমদমসিদা ইশু কয়ানা ননশিন্দুনা লৈরি। নাগাগী শান্তি পুরক্কাবা হোংনবদা লাক্কাবা ফ্রেমবার্ক এগ্রিমেন্টনা মণিপূরগী অপুনবগী শক্তমদা কায়হল্লকপা য়াবগী অকিবা লৈরি। ভারতিয়া জনতা পার্টিদা লুচিংবা এনদিএ সরকার পায়রক্কা বদি সিটিজেন্সিপ এমেন্ডমেন্ট বিল-২০১৬ চৎনহনগনি হায়রক্খি। মসিনা মণিপূরগীয়া য়াওনা অপীকপা ফুরুপশিংদা চাউনা শীংনবা ওইরক্খি। অসিগুনা ময়ামসি নিংখিনা মায়োক্কা ঙমগদবা মণিপূরগী অকনবা লৈঙাক লৈবা মথৌ তরি। মণিপূরবু লেঙাক্কা লুচিংবশিং অদুঙেগী খৌনা ফবা ইপা ইপুশিংদা চেনখিবা খৌনা লিংজেলদু লৈহলিংই। হিরম খুদিংদা লাঙ্গৌই চনশিল্লক্কা ইরৈবাক ইরমদম মতিং লৈবা ইরৈবাক ইরমদম ওইহলিংই। মসিগীদমত্তা লৈবাক্কী লুচিংবশিং ওইহলিংই হায়দুনা খোঙজোম লালগী নীংশিং খৌরমসিনা লাকপসিদা ফোঙদোকচরি।